

“సంతుష్టతతో ప్రసన్నత మరియు ప్రశంస యొక్క ప్రాప్తి”

ఈ రోజు బాప్ దాదా తన విశ్వంలో మెరిసే మణులను చూస్తూ ఉన్నారు. ప్రతి మణికి తన తన మెరుపు ఉంది. ప్రతి మణి తన తన ద్వారా తండ్రి గుణాలను, తండ్రి కర్తవ్యాన్ని నంబరువాలిగా ప్రత్యక్షం చేస్తూ ఉంది. ప్రతి మణి ద్వారా బాప్ దాదా కనిపిస్తున్నారు. ఈ విచిత్రమైన దృశ్యమును(రంగత్) . భక్తులు “ఎక్కడ చూచినా అక్కడ నీవే నీవు” అని అనేశారు. మహారథులలో కూడా బాప్ దాదా కనిపిస్తారు. మరియు చివర్లో వచ్చి తీవ్రగతితో వెళ్లేవారిలో కూడా బాప్ దాదా కనిపిస్తారు. ప్రతీ ఒక్కరి నోటి నుండి ఒక్క “బాబా బాబా” అను శబ్దమే పాటగా వినిపిస్తుంది. బ్రాహ్మణాత్మలందరి కనులలో ఒక్క బాబా కంటిపాపలాగా ఇమిడిపోయి ఉన్నారు. అందువలన బ్రాహ్మణుల ప్రపంచంలో ఎక్కడ చూసినా అక్కడ నీవే నీవు అని ప్రాక్టికల్ గా అనుభవం అవుతుంది. వర్తమాన సమయంలో పిల్లలు చేసే ఈ అనుభవాన్నే భక్తులు తమ మాటలలో సర్వవ్యాపి అని అన్నారు. తండ్రిని పరంధామ నివాసిగా అనుభవం చేస్తున్నారా? లేక ప్రతి సంకల్పం మరియు కర్మలో సదా తోడుగా అనుభవం చేస్తున్నారా? సాక్షిగా అనుభవమవుతున్నారా? లేక సాధిగా(తోడుగా) అనుభవం అవుతున్నారా? ఏమి అనుభవం అవుతూ ఉంది. సర్వులకు తోడుగా (సహచరుడుగా) ఉంటే సర్వవ్యాపి కాలేదా? భక్తులు శబ్దాన్ని కాపీ చేశారు కాని ఎప్పుడు, ఎలా అనే భావార్థాన్ని మర్చిపోయిన కారణంగా గాయనం(మహిమ) మారిపోయి నింద(గ్లాసి) జరిగింది.

బాప్ దాదా పిల్లలందరి వర్తమాన స్వరూపంలో ధారణా స్వరూపాన్ని చూస్తూ విశేషంగా ఒక విషయం చూస్తూ ఉన్నారు. అది ఏమిటి? పిల్లలందరిలో సదా సంతుష్టమణులు ఎంతమంది? అన్నిటికంటే విశేష గుణము, ముఖము ద్వారా మెరిసే గుణము - సంతుష్టత (తృప్తి). సంతుష్టత మూడు రకాలుగా ఉండాలి. ఒకటి తండ్రితో సంతుష్టత, రెండవది- సదా స్వయంతో సంతుష్టత, మూడవది- సర్వసంబంధాలు మరియు సంపర్కంతో సంతుష్టత. ఇందులో చైతన్య ఆత్మలు మరియు ప్రకృతి రెండూ వచ్చేస్తాయి. సంతుష్టతకు గుర్తు - ప్రత్యక్ష రూపంలో ప్రసన్నత కనిపిస్తుంది. సదా ప్రసన్న చిత్తులుగా ఉంటారు. ప్రసన్నత ఆధారంగా ఇలాంటి ఆత్మకు పత్మక్షలముగా సదా స్వతహాగానే సర్వుల నుండి ప్రశంసలు, గౌరవం లభిస్తాయి. సంతుష్టత విశేషత అయితే దానికి గుర్తు ప్రసన్నత. దీని ప్రత్యక్షలము ప్రశంసలు లేక గౌరవం. ఇప్పుడు మిమ్ములను మీరు చూసుకోండి. ప్రశంసను, ప్రసన్నత ద్వారానే ప్రొత్తింపజేసుకోగలరు. ఎవరైతే సదా స్వయం సంతుష్టంగా లేక ప్రసన్నంగా ఉంటారో వారిని ప్రతి ఒక్కరూ తప్పకుండా ప్రశంసిస్తారు, గౌరవిస్తారు. నడుస్తూ నడుస్తూ పురుషార్థి జీవితంలో సమస్యలు లేక పరిస్థితులు డ్రామానుసారంగా రావలసిందే. జన్మ తీసుకుంటూనే ముందుకు వెళ్లే లక్ష్యం పెట్టుకోవడం అనగా పరిక్షలను లేక సమస్యలను ఆహ్వానించడం. మీరు చేసిన ఆహ్వానాన్ని మర్చిపోతున్నారా? ఎప్పుడైతే మార్గాన్ని నిర్దేశించుకొని ప్రయాణిస్తున్నారో దారి ప్రక్కన దృశ్యాలు లేకుండా ఉండటం జరుగుతుందా? దృశ్యాలను చూస్తూ ఆగిపోతారు. అందువలన గమ్యాన్ని దూరంగా అనుభవం చేస్తారు. దృశ్యాలను చూస్తూ దాటుకుంటూ వెళ్లాలి. కాని దృశ్యాలను చూస్తూ ఇది ఎందుకు? ఇది ఏమిటి? ఇది ఇలా కాదు, ఇది అలా కాదు అని ఈ విషయాలలో

ఆగిపోతున్నారు. ప్రతి దృశ్యాన్ని సరిదిద్దటంలో నిమగ్నమైపోతున్నారు. దాటుకోవడానికి బదులు సరిచేయడంలోనే బిజీ అయిపోతున్నారు. అందువలన తండ్రి స్మృతి సంబంధాన్ని వదులు(లూజ్) చేసేస్తున్నారు. వినోదానికి (మనోరంజనానికి) బదులు మనసును వాడిపోయేలా చేసుకుంటున్నారు. వాహ్య దృశ్యము వాహ్య! వాహ్య, వావా అనడానికి బదులు ఆ! ఆ! అంటూ ఆశ్చర్యపడుతున్నారు. అందువలన నడుస్తూ నడుస్తూనే ఆగిపోతున్నారు. అలసిపోయిన కారణంగా అప్పుడప్పుడు తండ్రితో మధురాతి మధురమైన పిర్యాదులు చేస్తూ రాయల్ రూపంలో తండ్రితో కూడా అసంతుష్టమై పోతున్నారు. చాలామంది పిల్లలు, ఇంత ఉందని ముందే ఎందుకు చెప్పలేదు, సహజమార్గం అని చెప్పారు, సహనమార్గము అని చెప్పలేదు అని అంటారు. సహజమార్గానికి బదులు సహించుకునే మార్గము అని అనుభవము చేస్తారు. కాని సహించడమే ముందుకు వెళ్లడము. వాస్తవంగా సహించేదేమీ లేదు. కాని తమ బలహీనత కారణంగా సహనంగా అనుభవం చేస్తారు. ఉదాహరణానికి అగ్ని గుణము కాల్రడము. కాని ఆ గుణం గురించిన జ్ఞానము లేని కారణంగా దాని నుండి లాభం తీసుకోవడానికి బదులు నష్టపోతారు. అనగా సుఖానికి బదులు సహించాల్సి వస్తుంది. ఎందుకంటే అగ్నిలో వస్తువును కాల్రడానికి బదులు స్వయాన్ని కాల్రుకుంటారు. గుణము యొక్క జ్ఞానము లేని కారణంగా సుఖానికి బదులు సహించాల్సి వస్తుంది. అలాగే పరిస్థితులు లేక సమస్యలు వస్తాయి అనే జ్ఞానం లేని కారణంగా ముందుకు వెళ్లే సుఖాన్ని అనుభవం చేయడానికి బదులు సహించే అనుభవం చేస్తారు. అందువలన సహజమార్గానికి బదులు సహించే మార్గంగా అనుభవం చేస్తారు. ఇలాంటి పిల్లలు తండ్రితో అనగా తండ్రి యొక్క జ్ఞానంతో, జ్ఞానం యొక్క ధారణా మార్గంతో అసంతుష్టంగా ఉంటారు. తోడుతోడుగా స్వయంతో కూడా అసంతుష్టంగా ఉంటారు. స్వయంతో అసంతుష్టంగా ఉన్నారంటే సర్వుల సంబంధ-సంపర్కంతో కూడా అసంతుష్టంగా ఉంటారు. దీని కారణంగా ప్రసన్నత అనగా సదా సంతోషం ఉండదు. ఇప్పుడిప్పుడే సంతృప్తత అనగా ప్రసన్న చిత్తులు, ఇప్పుడిప్పుడే అసంతుష్టత. అందువలన సంగమ యుగము యొక్క విశేష ఖజానా అయిన అతీంద్రియసుఖాన్ని అనుభవం చేయలేకపోతారు.

కావున ఈరోజు నుండి సదా సంతృప్తత మరియు ప్రసన్నత యొక్క విశేష వరదానం స్వయం కూడా తీసుకోండి, ఇతరులకు కూడా ఇవ్వండి. ఈవిధంగా ఉంటేనే తండ్రిని లేక తమను తాము ప్రశంసించుకోగలరు. ప్రశంసకు కూడా శ్రేష్ట సాధనము - ప్రతీ బ్రాహ్మణుని ప్రసన్నత. ఏ కార్తంలో అయినా సర్వుల ప్రసన్నత ఆధారంతోనే ప్రశంసలు లభిస్తాయి. ఈ యజ్ఞంలో అంతిమ ఆహుతి బ్రాహ్మణులందరి సదా ప్రసన్నత. ప్రత్యక్షత అనగా ప్రశంసల ధ్వని ప్రతిధ్వనిస్తుంది. అనగా విజయ పతాకము(జండా) ఎగుర వేయబడుతుంది. ఇప్పుడేమి చేయాలో అర్థమైందా? సదా ప్రసన్నంగా ఉండండి మరియు సదా సర్వులను ప్రసన్నం చేయండి మంచిది.

ఇలా సదా తండ్రికి ఆజ్ఞాకారులు సదా సంతృప్తంగా మరియు ప్రసన్నంగా ఉండేవారు, సర్వులకు సదా ప్రసన్నతా వరదానం ఇచ్చే మహాదానీ, వరదానీ పిల్లలకు బాప్ దాదా ప్రియస్మృతులు మరియు నమస్తే.

బొంబాయి నివాసులకు విశేష గా బాప్ దాదా ప్రియస్మృతులు ఇస్తూ ఉన్నారు. బొంబాయిలో

ఉండేవారి ధైర్యం మరియు ఉత్సాహం చాలా మంచిగా ఉన్నాయి. బొంబాయి వారిని చూసి తండ్రితో పాటు ప్రకృతి కూడా ఆహ్వానించింది (ఎందుకంటే చలి బాగా పెరిగింది). ప్రకృతి అభ్యాసం చేయించింది. చివర్లో వచ్చే పరీక్షకు ఇప్పటి నుంచే అనుభవం చేయించి పక్కాగా దృఢంగా తయారు చేసింది. అందువలన భయపడకండి. బొంబాయి వారికి తండ్రిపై ప్రేమ ఉంది కదా! బాప్ దాదాకు కూడా పిల్లలపై విశేషమైన ప్రేమ ఉంది. బొంబాయి నివాసులు ఇప్పుడు సదా సంతోషిత మరియు ప్రసన్నత యొక్క పేపర్ లో (పరీక్షలో) నంబరువన్ లో పాస్ అవుతారు. చాలా మంచిది. మీరు తోడు వదిలిపెట్టినా బాప్ దాదా వదిలిపెట్టరు. విశేషంగా బొంబాయి మరియు ఢిల్లీలో ఆదిరత్నాలు చాలామంది ఉన్నారు. విశ్వ సేవా స్థాపనా కార్యంలో బొంబాయి మరియు ఢిల్లీ వారి విశేష సహాయోగం ఉంది. సమయానికి సహాయోగులుగా అయ్యేవారికి మహత్వం ఉంటుంది. అందువలన సహాయోగి పిల్లలతో తండ్రికి కూడా స్నేహం ఉంది. మంచిది.

పార్టీలతో - సదా “విజయభవ” అను వరదానీ మూర్తులుగా ఉన్నారా? వరదాత ఏదైతే వరదానం ఇచ్చారో ఆ వరదానాన్ని సదా జీవితంలో తీసుకురావడం ప్రతి ఒక్కరి కర్తవ్యం. ఈ వరదానాన్ని జీవితంలో ఇముడ్చుకోవడం అనగా వరదాని స్వరూపంగా కావడం. ఇలా అయ్యారా? మహావీరులను కూడా వరదానులని అంటారు. శక్తులను కూడా వరదానులని అంటారు. ఇప్పుడు మీ జడ చిత్రాల ద్వారా అనేక మంది భక్తులు వరదానాలను ప్రాప్తి చేసుకుంటున్నారు. కనుక చైతన్యంలో వరదానాలతో జోలెను నింపుకునేవారే కదా? మహావీరులే కదా? మహావీరులు అనగా సదా విజయులు. తండ్రి అవినాశి అయినప్పుడు వరదానం కూడా అవినాశిగానే ఉంటుంది. అల్పకాలం కొరకు కాదు. కేవలం సంభాషించడం మీ పని. ఇవ్వడం తండ్రి పని. సంభాషించడం వస్తుంది కదా! లేక దొంగిలించబడుతుందా! దొంగతనం జరుగుతుందా! నేను దాతను కాని తీసుకునేవాడను కాదు అని కేవలం ఈ ఒక్క మాట జ్ఞాపకం ఉంచుకోండి. “నేను లేవతను కాను దేవతను” తీసుకునే సమయం సమాప్తమైపోయింది. ఇప్పుడు దాతగా అయ్యి ఇచ్చే సమయము. అడగటం బాల్యంలో ఉంటుంది. వానప్రస్థులు (ముసలివారు) చిన్న ఆట బొమ్మ ఇవ్వండి అంటే బాగుంటుందా? కొద్దిగా శక్తి ఇవ్వండి, కొద్దిగా సహాయం చేయండి అనే ఈ ఆటబొమ్మను అడుగుతారు. ఇప్పుడు స్వయం తృప్త ఆత్మగా కండి. దాత పిల్లలు అడుగుతున్నట్లయితే చూసేవారు ఏమంటారు? సఫలతకు సాధనం స్వయం సఫలతా మూర్తులుగా కండి. మీ వృత్తి వైబ్రేషన్స్ ను వ్యాపింపజేస్తుంది. వైబ్రేషన్ల ఆధారంతో సర్వులకు అనుభూతి అవుతుంది. అందువలన కార్యం చేయడానికి ముందు విశేషించి మీ వృత్తిపై ఏకాగ్రతా భట్టీ (అటెన్షన్ భట్టీ) చెయ్యాలి. దీనితోనే వైబ్రేషన్ల ద్వారా అనేకుల వృత్తిని పరివర్తన చేయగలరు. మొదట సదా సంతోషం అనే ఊయలలో ఊగుతూ ఉండాలని అటెన్షన్ ఉంచండి. హల్చితముఖము అనేకమందిని తమవైపు ఆకర్షిస్తుంది.

కుమారీలను చూస్తూ - కుమారీలకు చాలా పెద్ద బాధ్యత ఉంది. ఒక్కరు అనేక మంది కళ్యాణం పట్ల నిమిత్తంగా అవుతారు. బ్రహ్మకుమారి అంటేనే విశ్వకళ్యాణానికి నిమిత్తంగా అయ్యేవారు. బేహద్ విశ్వానికి కళ్యాణకారులు, హద్దుకు కాదు. శ్రద్ధలో, ఏకాగ్రతలో లోపం ఉంటే విఘ్నాలు తమ పనిని చేస్తాయి. ఒకవేళ అగ్ని తీవ్రంగా ఉంటే చెత్త భస్మమైపోతుంది. లగ్నము (పట్టుదల) ఉంటే విఘ్నాలు ఉండలేవు. కర్మయోగంతో కర్మభోగం కూడా పరివర్తనమైపోతుంది. పరివర్తన చెయ్యడం తమ ధైర్యం యొక్క పని. కుమారీలపై

బాప్ దాదాకు ఎల్లప్పుడూ ఆశ, నమ్మకము ఉంది. మంచిది.

అవ్వక్క మహావాక్యాలు - పరమాత్మ ప్రేమలో సదా లీనమై ఉండండి

పరమాత్మ ప్రేమ ఆనందము కలిగించే ఊయల. ఈ సుఖమునిచ్చే ఊయలలో ఊగుతూ పరమాత్మ ప్రేమలో లవలీనమై ఉంటే ఎప్పుడూ ఏ పరిస్థితి లేక మాయ వలన ఆందోళన కలగదు. పరమాత్మ ప్రేమ తరగనిది, స్థిరమైనది. అది ఎంత ఉందంటే అది అందరికీ ప్రాప్తి కాగలదు. కాని పరమాత్మ ప్రేమను ప్రాప్తి చేసుకొను విధి - అతీతంగా (న్యారాగా) అగుట. ఎవరు ఎంత న్యారాగా ఉంటారో అంత వారు పరమాత్మ ప్రేమకు అధికారులుగా ఉంటారు. వారి నుండి సదా ఆత్మిక సుగంధం వస్తూ ఉంటుంది. ప్రేమకు గుర్తు - ఎవరిపై ప్రేమ ఉంటుందో వారికి సర్వమూ సమర్పిస్తారు. తండ్రికి పిల్లలపై ఎంత ప్రేమ ఉందంటే వారు ప్రతి రోజూ ఇంత పెద్ద జాబు వ్రాసి (మురళి) బదులు ఇస్తారు. ప్రియ స్మృతులనిస్తారు. జతగాడై సదా తోడు నిభాయిస్తారు. కనుక ఈ ప్రేమలో మీ బలహీనతలన్నీ బలి ఇవ్వండి. పిల్లలపై తండ్రికి ప్రేమ ఉంది. అందుకే సదా “పిల్లలూ, మీరు ఎవరైనా, ఎలా ఉన్నా, నా వారే” అని అంటారు. అలా మీరు కూడా సదా ప్రేమలో లవలీనమై ఉండండి. హృదయపూర్వకంగా “బాబా, నాకు ఉన్నదంతా మీరొక్కరే.” ఎప్పుడూ అసత్య రాజ్యము యొక్క ప్రభావములోకి రాకండి. ఎవరు ప్రియంగా ఉంటారో వారు స్మృతి చెయ్యబడరు, వారి స్మృతి ఆటోమేటిక్ గా వచ్చేస్తుంది. కేవలం ప్రేమ హృదయపూర్వకమైనదిగా, సత్యమైనదిగా, నిస్వార్థమైనదిగా ఉండాలి. “మేరా బాబా, ప్యారా బాబా” అంటున్నప్పుడు - ప్రియమైనవారిని ఎప్పుడూ మరచలేరు. నిస్వార్థమైన ప్రేమ ఒక్క తండ్రి నుండి తప్ప ఇతరులెవ్వరి నుండి లభించజాలదు. అందువలన ఎప్పుడూ ఏదైనా ఉద్ధేశ్యముతో, స్వార్థముతో స్మృతి చెయ్యకండి. నిస్వార్థమైన ప్రేమలో లవలీనమై ఉండండి. పరమాత్మ ప్రేమను అనుభవము చేయువారిగా అవుతే ఆ అనుభవము ద్వారా సహజయోగులై ఎగురుతూ ఉంటారు. పరమాత్మ ప్రేమ ఎగిరించే సాధనము. ఎగిరే వారెప్పుడూ భూమ్మాకర్షణలోకి రాలేరు. మాయ రూపము ఎంత ఆకర్షించేదిగా ఉండినా, ఆ ఆకర్షణ ఎగిరే కళ వారి వద్దకు చేరలేదు. ఈ పరమాత్మ ప్రేమ అనే దారము (ప్రేమ పాశము) దూరదూరాల నుండి లాక్కిని తీసుకొస్తుంది. అది ఎటువంటి సుఖమునిచ్చే ప్రేమ అంటే ఎవరైతే అందులో ఒక సెకండు మైమరచిపోతారో వారు వారి అనేక దుఃఖాలను మరచిపోతారు. సదా సుఖమునిచ్చు ఊయలలో ఊగుతూ ఉంటారు. జీవితంలో ఏమి కావాలో దానిని ఎవరైనా ఇచ్చారంటే అదే వారి ప్రేమకు గుర్తు. కనుక తండ్రికి పిల్లలైన మీపై ఎంత ప్రేమ ఉందంటే జీవితంలో సుఖ-శాంతుల కోరికలన్నిటినీ పూర్తి చేసేస్తారు. తండ్రి కేవలం సుఖమిచ్చుటే కాదు, సుఖ భాండాగారానికి అధిపతులుగా చేసేస్తారు. దానితో పాటు శ్రేష్ట భాగ్య రేఖను గీచే కలమును కూడా ఇచ్చేస్తారు. ఎంత కావాలంటే అంత భాగ్యమును తయారు చేసుకోగలరు. ఇదే పరమాత్మ ప్రేమ. ఏ పిల్లలైతే పరమాత్మ ప్రేమలో సదా లవలీనమై, మైమరచిపోయి ఉంటారో వారి మెరుపు, వారి క్షణ కాల దర్శనము, వారి అనుభూతి కిరణాలు ఎంత శక్తిశాలిగా ఉంటాయంటే వారి వద్దకు ఏదైనా సమస్య రాకపోవడమే కాదు, కన్నెత్తి కూడా చూడలేదు. వారికి ఎప్పుడూ ఏ విధమైన శ్రమా కలగదు. తండ్రికి పిల్లలపై ఎంత ప్రేమ అంటే అమృతవేళ నుండే పిల్లలను పాలన చేస్తారు. రోజు ప్రారంభమగుటే ఎంత శ్రేష్టంగా ఉంటుంది! స్వయం భగవంతుడే వారితో మిలనము చేయుటకు పిలుస్తారు, ఆత్మిక సంభాషణ చేస్తారు, శక్తులు నింపుతారు. తండ్రి ప్రేమగా పాడే

పాట (మేరే లాడేలే.....) మిమ్ములను నిదుర లేపుతుంది. ఎంత స్నేహంగా పిలుస్తారు! నిదుర లేపుతారు - మధురమైన పిల్లలూ, ప్రియమైన పిల్లలూ రండి..... కనుక ఈ ప్రేమ పాలనకు ప్రాక్టికల్ స్వరూపము - “సహజయోగీ జీవితము.” అచ్చా

వరదానము:- “బ్రాహ్మణజీవితము యొక్క జన్మ పత్రిని(జాతకమును) తెలుసుకొని

సంతోషంగా ఉండు శ్రేష్ఠ భాగ్యవాన్ భవ. ”

బ్రాహ్మణ జీవితమంటే నూతన జీవితము. బ్రాహ్మణులు ఆదిలో దేవదేవతలు. ఇప్పుడు బి.కె.లు. బ్రాహ్మణుల జన్మపత్రిలో మూడుకాలాలు గూడా మంచిలో అతి మంచివి. జరిగిపోయింది మంచిదే, ఇప్పుడు జరుగుతూ ఉండేది ఇంకా మంచిది, జరగబోయేది చాలా చాలా మంచిది. బ్రాహ్మణుల జాతకము సదా మంచిగానే ఉంటుంది - ఇది గ్యారంటీ. అందువలన సదా స్వయం భాగ్యవిధాత అయిన తండ్రి శ్రేష్ఠమైన భాగ్యరేఖను నా నుదుటిపై గీచి తమవారిగా చేసుకున్నారనే సంతోషములో (ఖుషీలో) ఉండండి.

స్లోగన్:- “ఏకరసస్థితిని అనుభవము చెయ్యాలంటే ఒక్క తండ్రితోనే సర్వసంబంధాల

రసము తీసుకోండి. ”

